



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 06.10.2024

പ്രധാനവാർത്തകൾ

1. അഞ്ചു ദിവസത്തെ ഇന്ത്യ സന്ദർശനത്തിനായി മാലദ്വീപ് പ്രസിഡൻ്റ് ഡോ. മൊഹമ്മദ് മൊയ്സു ഡൽഹിയിലെത്തി.
2. വികസന കാര്യത്തിൽ രാഷ്ട്രീയത്തിന് അതീതമായ ഒരുമയുണ്ടാകണമെന്ന് കേന്ദ്ര സഹമന്ത്രി സുരേഷ് ഗോപി.
3. തദ്ദേശ സ്ഥാപനങ്ങളിലെ അഴിമതി, സേവന കാലതാമസം തുടങ്ങിയവ സംബന്ധിച്ചുള്ള പരാതി നൽകാൻ വാട്ട്സാപ്പ് നമ്പർ ഉടൻ സജ്ജമാക്കുമെന്ന് മന്ത്രി എം ബി രാജേഷ്.
4. സംസ്ഥാനത്ത് ഉന്നത മൂല്യമുള്ള വിളകളുടെയും മൂല്യവർധിത കൃഷിയുടെയും പ്രോത്സാഹനം ഉറപ്പാക്കുമെന്ന് മന്ത്രി പി പ്രസാദ്.
5. ലോകകപ്പ് വനിതാ ടീ-20 ക്രിക്കറ്റിൽ പാകിസ്ഥാനെതിരെ ഇന്ത്യയ്ക്ക് 106 റൺ വിജയലക്ഷ്യം. ഇന്ത്യ - ബംഗ്ലാദേശ് ടീ -20 പരമ്പരയിലെ ആദ്യ മത്സരം അല്പസമയത്തിനകം മധ്യപ്രദേശിലെ ഗ്വാളിയറിൽ നടക്കും.



മാലദ്വീപ് പ്രസിഡൻ്റ്

---

അഞ്ചു ദിവസത്തെ ഇന്ത്യ സന്ദർശനത്തിനായി മാലദ്വീപ് പ്രസിഡൻ്റ് ഡോ. മൊഹമ്മദ് മൊയ് സു ഡൽഹിയിലെത്തി .ആചാരപരമായ സ്വീകരണം ഏറ്റെടുത്തിയ അദ്ദേഹം ഇന്ന് വിദേശകാര്യ മന്ത്രി എസ് ജയശങ്കറുമായി കൂടിക്കാഴ്ച നടത്തും. സന്ദർശനത്തിനിടെ രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്രമോദി എന്നിവരുമായും അദ്ദേഹം കൂടിക്കാഴ്ച നടത്തും.

**~~~~~**

**സുരേഷ് ഗോപി -കോഴിക്കോട്**

കോഴിക്കോട് വിമാനത്താവളത്തിന് കേരളത്തിൻ്റെ സാമ്പത്തിക പുരോഗതിയിൽ സുപ്രധാന പങ്ക് വഹിക്കാൻ സാധിക്കുമെന്ന് കേന്ദ്ര സഹമന്ത്രി സുരേഷ് ഗോപി. കാലിക്കറ്റ് ചേമ്പർ ഓഫ് കൊമേഴ്സ് ആൻഡ് ഇൻഡസ്ട്രി ജൂബിലി ആഘോഷം ഉദ്ഘാടനം ചെയ്യുകയായിരുന്നു അദ്ദേഹം. വികസന കാര്യത്തിൽ രാഷ്ട്രീയത്തിന് അതീതമായ ഒരുമയുണ്ടാകണമെന്നും അദ്ദേഹം പറഞ്ഞു.

(ഹോൾഡ് വോയിസ്)

**~~~~~**

**പി പ്രസാദ് - കണ്ണൂർ**

സംസ്ഥാനത്ത് ഉന്നത മുല്യമുള്ള വിളകളുടെയും മുല്യവർധിത കൃഷിയുടെയും പ്രോത്സാഹനം ഉറപ്പാക്കുമെന്ന് മന്ത്രി പി പ്രസാദ്. കണ്ണൂർ കൃഷി വിജ്ഞാന കേന്ദ്രത്തിൽ നിർമ്മിച്ച ബയോ കൺട്രോൾ ലബോറട്ടറിയുടെ ഉദ്ഘാടനം നിർവഹിക്കുകയായിരുന്നു മന്ത്രി. വിളകളുടെ ഉത്പാദന ക്ഷമത

---

വർധിപ്പിക്കുന്നതിനോടൊപ്പം ഗുണമേന്മയുള്ള ഉത്പന്നങ്ങൾ ഉണ്ടാക്കുന്നതിലും കൃഷി വകുപ്പ് പ്രത്യേകം ശ്രദ്ധ ചെലുത്തുന്നുണ്ട് എന്നും അദ്ദേഹം പറഞ്ഞു.

**~ ~ ~ ~ ~**

**കേരള ഗ്രോ ബ്രാൻഡ് ഷോറൂം-പി. പ്രസാദ്**

തിരുവനന്തപുരത്ത് പ്രവർത്തനമാരംഭിച്ച കേരള ഗ്രോ ബ്രാൻഡ് ഷോറൂം എല്ലാ ജില്ലകളിലേക്കും വ്യാപിപ്പിക്കുമെന്ന് മന്ത്രി പി. പ്രസാദ്. ഹോർട്ടി കോർപ്പിന്റെ നേതൃത്വത്തിൽ സംഘടിപ്പിച്ച കണ്ണൂർ ജില്ലാ ഫാം ക്ലബ്ബ് വാർഷികവും കർഷക സംഗമവും ഉദ്ഘാടനം ചെയ്യുകയായിരുന്നു മന്ത്രി. കർഷകരുടെ ഉൽപ്പന്നങ്ങൾ മാത്രം വിൽക്കുന്നതിനുവേണ്ടിയുള്ള സ്ഥാപനമാണ് കേരള ഗ്രോ ബ്രാൻഡ് ഷോറൂം.

**~ ~ ~ ~ ~**

**എം ബി രാജേഷ്- തദ്ദേശസ്ഥാപനങ്ങൾ**

തദ്ദേശ സ്ഥാപനങ്ങളിലെ അഴിമതി, സേവനങ്ങൾ ബോധപൂർവ്വം വൈകിപ്പിക്കുന്നത് തുടങ്ങിയവ സംബന്ധിച്ചുള്ള പരാതി നൽകാൻ പതിനഞ്ച് ദിവസത്തിനുള്ളിൽ വാട്ട്സാപ്പ് നമ്പർ സജ്ജമാക്കുമെന്ന് മന്ത്രി എം ബി രാജേഷ്. ഈ നമ്പർ എല്ലാ തദ്ദേശ സ്ഥാപനങ്ങളിലും പ്രദർശിപ്പിക്കും. അഴിമതിക്കാർക്ക് എതിരെ കർശന നടപടി സ്വീകരിക്കും. വകുപ്പിന്റെ ആഭ്യന്തര വിജിലൻസ് നിരീക്ഷണം ശക്തമാക്കുമെന്നും മന്ത്രി സമൂഹമാധ്യമ പോസ്റ്റിൽ വ്യക്തമാക്കി.

**കേരള സർക്കാർ**

**സി എം ഒ- വാർത്താ കുറിപ്പ്**

മുഖ്യമന്ത്രിയുടെ വസതിയിലേക്ക് സ്റ്റാഫ് അംഗങ്ങൾ എത്തുന്നത് സംബന്ധിച്ച് ചില മാധ്യമങ്ങളിൽ വന്ന വാർത്തകളെ തള്ളി മുഖ്യമന്ത്രിയുടെ ഓഫീസ്. മുഖ്യമന്ത്രി, ഓഫീസിൽ പേഴ്സണൽ സ്റ്റാഫിനെ കാണുന്നതും, പ്രൈവറ്റ് സെക്രട്ടറിയും പൊളിറ്റിക്കൽ സെക്രട്ടറിയും അടക്കമുള്ളവർ ഔദ്യോഗിക വസതിയിൽ എത്തുന്നതും സാധാരണമാണ്. ഇതിനെ ചുറ്റിപറ്റി, പരിശോധന നടത്താതെ വാർത്തകൾ സൃഷ്ടിക്കുന്നത് മാധ്യമ ധാർമികതയ്ക്ക് നിരക്കുന്നതല്ലെന്നും ഓഫീസ്, വാർത്താ കുറിപ്പിൽ വ്യക്തമാക്കി.

**കേരള സർക്കാർ**

**വനിതാ ക്രിക്കറ്റ്**

വനിതാ ടി-20 ക്രിക്കറ്റ് ലോകകപ്പിൽ പാകിസ്ഥാനെതിരെ ഇന്ത്യക്ക് 106 റൺ വിജയലക്ഷ്യം. ഇന്ത്യക്കുവേണ്ടി അരുന്ധതി റെഡ്ഡി 3 വിക്കറ്റും മലയാളി താരം ആശ ശോഭന ഒരു വിക്കറ്റും നേടി. ടോസ് നേടിയ പാകിസ്ഥാൻ ബാറ്റിങ് തിരഞ്ഞെടുക്കുകയായിരുന്നു.

**കേരള സർക്കാർ**

**ഇന്ത്യ- ബംഗ്ലാദേശ് ടി-20**

ഇന്ത്യ - ബംഗ്ലാദേശ് ടി -20 പരമ്പരയിലെ ആദ്യ മത്സരം അല്പസമയത്തിനകം മധ്യപ്രദേശിലെ ഗ്വാളിയറിൽ നടക്കും. മൂന്ന് മത്സരങ്ങളാണ് ടി 20 പരമ്പരയിലുള്ളത്. നേരത്തെ നടന്ന രണ്ട് മത്സര ടെസ്റ്റ് പരമ്പരയിൽ ഇന്ത്യ സമ്പൂർണ്ണ വിജയം നേടിയിരുന്നു.

---

**\*\*\*\*\***

**സുഷർ ലീഗ്**

സുഷർ ലീഗ് കേരള ഫുട്ബോളിൽ ഇന്ന് തിരുവനന്തപുരം കൊമ്പൻസ് - കാലിക്കറ്റ് F C യെ നേരിടും. വൈകുന്നേരം 7.30 ന് തിരുവനന്തപുരം ചന്ദ്രശേഖരൻ നായർ സ്റ്റേഡിയത്തിൽ കളി ആരംഭിക്കും.

**\*\*\*\*\***

**ശബരിമല- വി എൻ വാസവൻ**

ശബരിമലയിൽ ഇത്തവണ സ്റ്റോട്ട് ബുക്കിംഗ് ഉണ്ടാകില്ലെന്നും, വെർച്യുൽ ബുക്കിംഗ് വഴി ദിവസേന എൺപതിനായിരം ഭക്തജനങ്ങളെ പ്രവേശിപ്പിക്കാനാണ് തീരുമാനം മന്ത്രി വി എൻ വാസവൻ. പാമ്പാടിയിൽ മാധ്യമങ്ങളോട് സംസാരിക്കുകയായിരുന്നു അദ്ദേഹം.

(ഫോൺഡ്- വോയിസ്)

നിലക്കലിലും എരുമേലിയിലും കൂടുതൽ പാർക്കിംഗ് ക്രമീകരണം ഏർപ്പെടുത്തിയതായും അദ്ദേഹം പറഞ്ഞു.

**\*\*\*\*\***

**ശബരിമല- കെ സുരേന്ദ്രൻ**

ശബരിമല ക്ഷേത്രത്തിലേക്ക് ഭക്തരെ പ്രവേശിപ്പിക്കുന്നത് പൂർണ്ണമായും ഓൺലൈൻ ആക്കുന്നതിന് പകരം പത്ത് ശതമാനം പേരെ സ്പോട്ട് എൻട്രി വഴി കടത്തി വിടണമെന്ന് ബി.ജെ.പി സംസ്ഥാന അധ്യക്ഷൻ കെ.സുരേന്ദ്രൻ. ഓൺലൈൻ വഴി ബുക്ക് ചെയ്യാൻ പല കാരണങ്ങൾ കൊണ്ടും കഴിയാത്ത ഭക്തരെ കൂടു വഴി പ്രവേശിപ്പിക്കണമെന്നും അദ്ദേഹം ആവശ്യപ്പെട്ടു.

**പിപിപിപിപിപിപിപിപിപിപിപിപിപിപി**

എം.രാമചന്ദ്രൻ - സംസ്കാരം, അനുസ്മരണം

ആകാശവാണിയിലൂടെ വാർത്താ അവതരണത്തിലെ ജനകീയ ശബ്ദമായിരുന്ന എം.രാമചന്ദ്രനെ അനുസ്മരിക്കാൻ തിരുവനന്തപുരം പ്രസ് ക്ലബ്ബിൽ നാളെ യോഗം സംഘടിപ്പിക്കും. സമൂഹത്തിന്റെ വിവിധ മേഖലകളിലെ പ്രമുഖരും എം.രാമചന്ദ്രന്റെ സഹപ്രവർത്തകരും പങ്കെടുക്കും. ഇന്നലെ അന്തരിച്ച എം.രാമചന്ദ്രന്റെ സംസ്കാരം ഇന്ന് തിരുവനന്തപുരം ശാന്തികവാടത്തിൽ നടന്നു.

**പിപിപിപിപിപിപിപിപിപിപിപിപിപിപി**

പച്ചക്കറിത്തോട്ടം- കൊല്ലം- ഇൻട്രോ

കുട്ടികളുടെ പച്ചക്കറിത്തോട്ടം പദ്ധതിക്ക് കുണ്ടറ നിയോജക മണ്ഡലത്തിൽ ഈ മാസം തുടക്കമാകും.

കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ...

(വോയിസ്)

**പിപിപിപിപിപിപിപിപിപിപിപിപിപിപി**

മഴ

സംസ്ഥാനത്ത് മഴ ശക്തമാകുമെന്ന് കേന്ദ്ര കാലാവസ്ഥ വകുപ്പ്. ഇന്ന് ഇടുക്കി, മലപ്പുറം, വയനാട് ജില്ലകളിൽ ഓറഞ്ച് ജാഗ്രതയും, പത്തനംതിട്ട, എറണാകുളം, തൃശൂർ, പാലക്കാട്, കോഴിക്കോട്, കണ്ണൂർ, കാസറഗോഡ് ജില്ലകളിൽ മഞ്ഞ ജാഗ്രതാ നിർദ്ദേശവും നൽകിയിട്ടുണ്ട്. കേരള, കർണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിനും വിലക്കുണ്ട്.



---

**~ ~ ~ ~ ~**

**ജമ്മുകശ്ശീർ- ഹരിയാന**

ജമ്മുകശ്ശീർ, ഹരിയാന നിയമസഭാ തിരഞ്ഞെടുപ്പിന്റെ വോട്ടെണ്ണൽ മരുന്നാശ് നടക്കും. വോട്ടെണ്ണൽ കേന്ദ്രങ്ങളിൽ സുരക്ഷാ ശക്തമാക്കി. ജമ്മുകശ്ശീരിൽ സെപ്റ്റംബർ 18, 25, ഒക്ടോബർ ഒന്ന് തീയതികളിൽ മൂന്നു ഘട്ടങ്ങളിലായും ഹരിയാനയിൽ ഇന്നലെ ഒറ്റഘട്ടത്തിലുമാണ് തിരഞ്ഞെടുപ്പ് നടന്നത്.

**~ ~ ~ ~ ~**

**വയലാർ അവാർഡ്**

നാല്പത്തിയെട്ടാമത് വയലാർ അവാർഡ് പ്രഖ്യാപിച്ചു . അശോകൻ ചരുവിലിനാണ് അവാർഡ്. കാട്ടൂർ കടവ് എന്ന പുസ്തകത്തിനാണ് പുരസ്കാരം.

**~ ~ ~ ~ ~**

**ടി ജി ഹരികുമാർ സ്തുതി പുരസ്കാരം**

എഴുത്തച്ഛൻ നാഷണൽ അക്കാദമി സ്ഥാപക ജനറൽ സെക്രട്ടറിയായിരുന്നു ടി ജി ഹരികുമാർ ന്റെ സ്തുരണാർത്ഥം ഏർപ്പെടുത്തിയ പുരസ്കാരം എഴുത്തുകാരനും മാധ്യമ പ്രവർത്തകനുമായ രവിമേനോന്. സാഹിത്യത്തിലെ നൂതന സംഗീതനിരൂപണശാഖയ്ക്ക് നൽകിയ സംഭാവനകൾ പരിഗണിച്ചാണ് അംഗീകാരം.

**~ ~ ~ ~ ~**

**മുണ്ടശ്ശേരി പുരസ്കാരം**

---

പ്രൊഫ. ജോസഫ് മുണ്ടശ്ശേരി ഫൗണ്ടേഷൻ ഏർപ്പെടുത്തിയ യുവ വൈജ്ഞാനിക എഴുത്തുകാർക്കുള്ള 2023 ലെ മുണ്ടശ്ശേരി സ്മാരക പുരസ്കാരം യു. ആതിരക്ക്. "മഞ്ഞുരുക്മുഖം" എന്ന പുസ്തകത്തിനാണ് പുരസ്കാരം.

**\*\*\*\*\***

### പി എസ് സി- വാർത്താക്കുറിപ്പ്

പിഎസ്സി ചോദ്യപേപ്പർ തലേ ദിവസം വെബ്സൈറ്റിൽ വന്നതായുള്ള വാർത്ത വസ്തുതാ വിരുദ്ധമാണെന്ന് കേരള പി എസ് സി. ഒക്ടോബർ 5 ന് നടന്ന പരീക്ഷയുടെ ചോദ്യപേപ്പറും താൽക്കാലിക ഉത്തരസൂചികയും പരീക്ഷാ നടപടികൾ പൂർത്തിയാക്കിയിട്ടുണ്ട്. ശേഷമാണ് വെബ്സൈറ്റിൽ പ്രസിദ്ധീകരിച്ചത്. തെറ്റായ വാർത്ത നൽകിയതിനെതിരെ നിയമനടപടി സ്വീകരിക്കുന്ന കാര്യം പരിശോധിക്കുമെന്നും പിഎസ്സി വ്യക്തമാക്കി.

**\*\*\*\*\***

### ഓപ്പറേഷൻ പ്രവാഹ്

കൊച്ചി വിമാനത്താവളത്തിലേയും പരിസര പ്രദേശങ്ങളിലെയും വെള്ളപ്പൊക്ക നിവാരണത്തിനായി നടപ്പിലാക്കിയ 'ഓപ്പറേഷൻ പ്രവാഹ്' രണ്ടാംഘട്ടത്തിന് സിയാൽ തുടക്കമിടുന്നു. പെരിയാറിൽ നിന്ന് ചെങ്ങൽത്തോട് തുടങ്ങുന്ന ഭാഗത്ത് റെഗുലേറ്റർ കം ബ്രിഡ്ജ്, ചൊവ്വര, പുളിയാമ്പള്ളി, മന്തലിൽമുല എന്നിവിടങ്ങളിൽ പാലങ്ങൾ എന്നിവയാണ് രണ്ടാം ഘട്ടത്തിൽ നിർമ്മിക്കുക. 80 കോടി രൂപ ചെലവിട്ടുള്ള വികസന പ്രവർത്തനങ്ങൾക്കാണ് തുടക്കമിടുന്നത്.

**\*\*\*\*\***



---

**മസ്തിഷ്ക ജ്വരം- ഡി എം ഓ**

തിരുവനന്തപുരം ജില്ലയിൽ അമീബിക് മസ്തിഷ്ക ജ്വരം റിപ്പോർട്ട് ചെയ്ത ഉടൻ തന്നെ കളക്ടറുടെ നേതൃത്വത്തിൽ യോഗം ചേർന്ന് തുടർ നടപടികൾ സ്വീകരിച്ചതായി ജില്ലാ മെഡിക്കൽ ഓഫീസർ അറിയിച്ചു. പൊതുജനങ്ങളിൽ രോഗത്തെക്കുറിച്ച് അവബോധം സൃഷ്ടിക്കുന്നതിനായി പ്രചാരണം നടത്തി വരുന്നു. ആരോഗ്യ പ്രവർത്തകർ നൽകുന്ന നിർദ്ദേശങ്ങൾ പൊതുജനങ്ങൾ നിർബന്ധമായും പാലിക്കണമെന്നും ഡി എം ഓ അഭ്യർത്ഥിച്ചു.

**രൂരൂരൂരൂരൂരൂരൂരൂരൂരൂരൂരൂരൂരൂരൂരൂരൂരൂ**

**രൂരൂരൂരൂരൂരൂരൂരൂരൂ**

**രൂരൂരൂ**

RNU 17/11/21